

## امریکی صدارتی انتخابات اور عبرت گاہ عراق

ریاست ہائے متحدہ امریکہ میں نئے صدارتی انتخاب کے لیے موجودہ صدر جارج ڈبلیو بуш اور ڈیمکریٹ امیدوار جان کیری ایک دوسرے کے مقابلے پر زور دار ہم چلا رہے ہیں۔ اول الذکر افغانستان، عراق میں عسکری مداخلت کا دفاع کر رہے ہیں جبکہ ثانی الذکر ان پر امریکہ کو بے وقار کرنے کے الزامات کی بوچھاڑ کر رہے ہیں۔ بین الاقوامی میڈیا کی اطلاعات کے مطابق حقیقی علمی برادری میں امریکہ اور اس کے صدر بش انتہائی قابل نفرت قرار دیئے جا چکے ہیں شاید اسی لیے جان کیری کہہ رہے ہیں کہ مسٹر بش کی ہنگامہ پرور پالیسیوں سے سپر پا اور امریکہ کے قوموں کے ہجوم میں تہبا ہو کر رہ گیا ہے۔ عجیب اتفاق ہے کہ بش ڈاکٹر ان کی ناکامی سے کچھ حکومتیں زوال آشنا ہو چکی ہیں اور کئی ایک کو اپنے اپنے ممالک میں شدید عوامی مخالفت کا سامنا ہے۔ امریکہ کے سب سے بڑے فوجی حلیف ٹوپی بلیز بھی سکتے میں ہیں۔ خود بش کی حالت ہندیانی ہے اور ان کا گراف گردش بیل و نہار کے ساتھ برق رفتاری سے گرتا چلا جا رہا ہے۔ لوگ عراق و افغانستان میں اپنے فوجیوں کی روز افزوں ہلاکتوں سے بر افروختہ ہو کر زبردست احتجاج بھی کر رہے ہیں۔ دراصل وہ اس روگ دھوگ سے نجات چاہتے ہیں۔ بھی وجہ ہے کہ ڈک چینی، ڈوئلڈ رمز فیڈ اور کولن پاؤں عوام پر اپنی دھواں دھار تقریروں کا رنگ رچانے بھانے میں بری طرح ناکام رہے ہیں بلکہ ان کا رنگ اکھڑتا جا رہا ہے۔ امریکی رنج راہ سے بہر حال آسودگی کے دل و جان سے متنبی ہیں مگر ان کا لیڈر تو خاک پاؤں کو لگنے ہی نہیں دیتا۔ اس کا ایک ہی انداز فکر ہے کہ کسی راہزن کی طرح دوسروں کی خوشیاں چھین لی جائیں، ہر سو تم کاری کا جادو چلا جائے، ہر کمزور و قوانا کے آنکن میں بکھرنے والی سورج کی روپہلی کرنیں ماند کر کے انہیں شب گزیدگی کے اندر ہے غاروں میں دھکیل دیا جائے، گلتانوں سے عنبرین مہکاریں اڑادی جائیں، چین کے تمام گل بیلوں کو بد بودار دانتوں سے چبا کر مغلظ کر دیا جائے۔ اپنی سفا کیوں سے مظلوموں کا گرم خون خشک کر دیا جائے، دل کو لبھانے والی تمام خوب روکلیاں بارود کی برکھا سے مسل دی جائیں اور ان کا کھلانا ایک حرست ناتمام کے سوا کچھ نہ رہے، اس اندر ہیاروں کے چباری نے جب تی جا گئی دنیا پر گھپ اندر ہیری رات طاری کر دی ہے، اس میں حیات مستعار کہیں کھو گئی ہے۔ اب ہر ایک سوالی ہے کہ اس اپاچی رات میں کوئی سایہ ہے نہ آہٹ، تمہی کہوزندگی اور روشنی کا کیا ہوا؟ اس استفسار پر وہ کھسپانا ہو کر رہ جاتا ہے۔ جب اسے کوئی جواب بھائی نہیں دیتا تو وہ اپنے کمال کردار کے گھناؤ نے پن پر موزیں چھانٹنا شروع کر دیتا ہے۔ تاہم سوال اپنی جگہ ہمایہ بن کر کھڑا ہے جوہ عراقی و افغانی کی زبان سے ابلمار ہتا ہے

کہاں ہے میری آزادی کی مشعل  
غلامی کا اندھیرا روپرو ہے

عرaci مجاهدین کی شدید مزاحمت نے دنیا بھر کی حریت پسند اقوام کو پچھے حوصلہ بخشا ہے۔ اپنی بے سروسامانی کے باوصف، انہوں نے گھنٹی امریکہ کو لو ہے کے چنے چبادیے ہیں، اسے ویتنام یاد آگیا ہے۔ وہ جو عراقی معدنی دولت پر شب خون مارنے آیا تھا خود ہی خطرات شب میں گھر پچکا ہے، وہ جو مشرق وسطیٰ کے نین نیشن بد لئے آیا تھا اپنے پیاروں کے خون سے اس کی اپنی حالت بد لئے گئی ہے، وہ جو صیہونی ریاست کا تحفظ کرنے والد ہوا تھا، اسے اپنی حفاظت کے لائے پڑ گئے ہیں۔ فلوجہ اور نجف کے شیران وفا اور بغداد و بصرہ کے مردان ہر نے اس کا خونی جبڑا چیر پھاڑ ڈالا ہے، اسے دم بد م اپنا بھیا نک انجام نظر آنے لگا ہے، اس کا غرور خاک میں رمل چکا ہے، آئے دن پہنچنے والے تابوتوں نے اسے ہلاکر کھدیا ہے، اب صحرائے عرب میں اس کی چینیں بلند ہو رہی ہیں اور وہ بوكھلا کر بچاؤ بچاؤ کی صدائیں لگا رہا ہے۔ وہ جان چکا ہے کہ اتحادی صلیبی افواج اصولیہ جنگ ہارچکی ہیں، عرب نوجوان انہیں جلا رہے ہیں، ان کے گلے کاٹ رہے ہیں کیونکہ وہ غاصبوں سے شدید نفرت کرتے ہیں۔ ان کی نفرت صلیبیوں کے لیے آتش سوزاں بن چکی ہے اور وہ ہر قیمت پر ان کے ناپاک وجود سے اپنی سرز میں پاک کرنا چاہتے ہیں یہ جان لیوا کیفیات دیکھ کر بُش نے نیاراگ الائپانا شروع کر دیا ہے کہ مسلم ریاست عراق میں مسلم ممالک کی افواج مغلوائی جائیں جو امریکی کمانڈ اور کشڑوں میں رہ کر اتحادی فوجیوں کا تحفظ کریں۔ اللہ کا کرنا ایسا ہوا کہ ایک دو چھوڑ کر تمام مسلم ممالک نے اپنی افواج عراق بھیجنے سے بھل کر انکار کر دیا۔ البتہ اسلامی جمہوریہ پاکستان کے ارباب اقتدار کی پالیسی گوموکی سی ہے۔ ادھر عراقی مزاحمت کاروں نے خم ٹھونک کر اعلان کر دیا ہے کہ اگر کسی بھی مسلم ملک کی فوج عراق آئی تو نہ صرف اس مسلم ملک کو دشمن سمجھا جائے گا بلکہ اس کی فوج پر بھی ہلاکت خیز حملے کئے جائیں گے۔ ان دگر گوں حالات میں ایک اور سوال یہ پیدا ہوتا ہے کہ مسلم ممالک کی افواج امریکیوں کے تحفظ کے لیے کیوں بھیجی جائیں؟ یہ ایک قد آ در سچائی ہے کہ اتحادیوں کو عراق میں تاریخ کی بدترین ہزیست کا سامنا ہے۔ عراقی عوام اپنی مٹی کے تقدس و تحفظ کے لیے بڑی فراخدی سے اپنی جانوں کے نذر انے پیش کر رہے ہیں۔ بدیسی قابض افواج پر خود کش جملوں کی بھرمار ہے۔ تیل کی پانپ لائیں اٹائی جا رہی ہیں، آئکل ٹینکر تباہ کئے جا رہے ہیں، اتحادیوں نے بارود بر سانے کی انتاکر دی مگر عراقیوں کے جذبات حریت سر نہیں ہو سکے، الٹا ظالموں کو تابوتوں کے تختے بھیج رہے ہیں، غور کیجئے! تمام ترجید ترین وسائل اور سامان حرب کے باوجود غاصبوں کی حالت زاربیوں ہے۔ موصل، تکریت اور کربلا کے چورا ہے جن کے لیے عبرت گا ہیں بن گئیں ہیں، اب وہ سب مل بیٹھ کر سوچتے ہیں کہ ”حالہ کی مہماں ہاتھ ڈال پچھتا ہیں“

(کسی کے معاملے میں مداخلت کا نتیجہ بتاہی ہوتا ہے)۔

اقوام و ملک کے فیصلے ایک خاص تاریخی اہمیت و خصوصیت رکھتے ہیں۔ ہماری حکومت بھی اپنے لحاظ سے کئی کٹھن مراحل سے گزری ہے اور اس نے بہت سے تین فیصلوں کا ڈالنے بھی ڈالا ہے مگر تادم تحریر وہ عراق کے حوالے سے کوئی واضح مؤقف اختیار کرنے سے قاصر رہی ہے۔ شاید اس کی وجہ امریکہ کا نان نیٹ اتحادی ہونا ہے۔ کچھ سرکاری ترجمان چند رٹے رٹائے اسباق پا اصرار دھر کر قوم کو مطمئن کرنے کی ناکام سعی کرتے رہتے ہیں لیکن پاکستان کی ننانوے فیصلہ اکثریت اپنی افواج، کفار کے تحفظ کے لیے بھیجنے پر ہرگز آمادہ و تیار نہیں۔ تاہم وہ اس مرحلے پر خوش ضرور ہیں کہ حکومت نے ایسا قدم ابھی تک نہیں اٹھایا۔ ہم سمجھتے ہیں صدر مملکت کو دوڑوک الفاظ میں واضح کر دینا چاہیے کہ پاکستانی قوم کسی جارح کو بچانے کے لیے اپنی فوج آگ میں جھوٹنکے کے خلاف ہے کیونکہ وہ بجا طور سمجھتی ہے کہ عراقیوں کی روشنیاں اوس کرنے والوں کی اپنی روشنیاں گل ہوا چاہتی ہیں۔

## جانباز مرزا.....حیات و ادبی خدمات

تحریک آزادی کے نام و رکارکن اور ممتاز شاعر و ادیب جانباز مرزا مرحوم پر محمد عمر فاروق، ایم فل (اردو) کا مقالہ بعنوان بالا کے تحت لکھرہ ہے ہیں۔ (جس کی علامہ اقبال اور پنیونورشی نے باضابطہ طور پر منظوری و اجازت دے دی ہے۔) جو احباب جانباز مرزا کے حالاتِ زندگی اور ان کی تخلیقات سے متعلق معلومات رکھتے ہوں۔ نیزان کے پاس جانباز مرزا کی نظمیں، خطوط، مضامین اور ماہنامہ ”تبصرہ“ کے شمارے موجود ہوں، از راہ کرم اُن کی کاپی عطا فرمائیں یا آگاہ فرمائیں۔ خود حاضر ہو کر بصد شکر یہ استفادہ کیا جائے گا۔ جانباز مرزا کی درج ذیل تصنیفات تا حال دستیاب نہیں ہو سکیں۔ ان کے متعلق معلومات مطلوب ہیں:

(۱) ”حسیات جانباز“ (کلام) (۲) ”اور دیکھتا چلا گیا“

(۳) ”درس حریت“ (کلام) (۴) ”تاریکریبان“ (کلام)

رابطہ: محمد عمر فاروق۔ 71/10 فیصل چوک تلنہ گنگ، ضلع چکوال